


॥ హనుమత్ సీతాలక్ష్మణ భరతశత్రుఘ్నపరివారసమేత శ్రీరామచంద్రపరబ్రహ్మణే నమః ॥

**షోడశ-శతాబ్దాత్మక  
కీర్తింధాకాండ పారాయణ దీక్షా**

**ఏదిహేసవ రోజు పారాయణ - 14.07.2023 - శుక్రవరము**



మా	రు	త	స్య	స	మో	వే	దే	ర	రు	డ	స్య	స	మో	జ	వే
5	2	6	1	7	5	4	3	3	2	3	1	7	5	8	4

**జ - 8**

**పారాయణం చేయవలసిన సర్గలు : 08**

**సర్గల వరుస సంఖ్యలు**

**55, 56, 57, 58, 59, 60, 61, 62 సర్గలు**

**పారాయణ శ్లోకాల సంఖ్య**

**23 + 25 + 19 + 36 + 29 + 21 + 17 + 15 = 185 శ్లోకాలు**

॥ అథ సంకల్పః ॥

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతిశీఘ్రమేవ, విషూచికేత్యాదిక్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-సమృద్ధ్యర్థం, సర్వేషామ్, ఆస్తిక మహాజనానాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్త వాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదిక ధర్మాభిధానస్య, సనాతన ఆర్ష ధర్మస్య, సర్వోన్నతి సిద్ధ్యర్థం, తద్ధర్మ ప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్ర పరబ్రహ్మణః, ప్రీత్యర్థం చ, సీతాలక్ష్మణ హనుమత్సమేత, శ్రీరామమూలమంత్రానుస్థాన, తర్పణ, హోమపూర్వకం

**మారుతస్య సమో వేగో గరుడస్య సమో జవో**

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, కిష్కింధాకాండ పారాయణం, ఆచార్యముఖేన, అన్యోన్య-సాహాయ్యేన, లోకకళ్యాణార్థం, కరిష్యామహే.

**శ్రీ రిషిప్రార్థన**

రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ప్రార్థన**

గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీ వాల్మీకి ప్రార్థన**

కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

**శ్రీరిషుచంస్రీ పరబ్రహ్మణే నమః**

**అథ శ్రీమద్రామాయణే ఆదికావ్యే కిష్కింధాకాండే పంచపంచాశస్సర్గః**

సుగ్రీవాదియుతం శ్రీశం భస్మాంగావృతమీశ్వరం ।  
 మహేశ్వరసమం ధ్యాయేత్ కిష్కింధాకాండ ఉత్తమే ॥

1. శ్రుత్వా హనుమతో వాక్యం ప్రశ్రితం ధర్మసంహితమ్ ।  
 స్వామిసత్కారసంయుక్తమ్ అంగదో వాక్యమబ్రవీత్ ॥55.1॥(2 సార్లు)
2. స్థైర్యమాత్మమనశ్శౌచమ్ ఆనృశంస్యమధార్ణవమ్ ।  
 విక్రమశ్చైవ ధైర్యం చ సుగ్రీవే నోపపద్యతే ॥ 55.2 ॥
3. భ్రాతుర్జ్యేష్ఠస్య యో భార్యాం జీవతో మహిషీం ప్రియామ్ ।  
 ధర్మేణ మాతరం యస్తు స్వీకరోతి జుగుప్సితః ।  
 కథం స ధర్మం జానీతే యేన భ్రాత్రా మహాత్మనా ॥ 55.3 ॥
4. యుద్ధాయాభినియుక్తేన బిలస్య పిహితం ముఖమ్ ॥ 55.4 ॥
5. సత్యాత్ పాణిగృహీతశ్చ కృతకర్మా మహాయశాః ।  
 విస్మృతో రాఘవో యేన స కస్య తు కృతం స్మరేత్ ॥ 55.5 ॥
6. లక్ష్మణస్య భయాద్యేన నాధర్మభయభీరుణా ।  
 ఆదిష్టా మార్గితుం సీతాం ధర్మస్తస్మిన్ కథం భవేత్ ॥ 55.6 ॥
7. తస్మిన్ పాపే కృతఘ్నై తు స్మృతిహీనే చలాత్మని ।  
 ఆర్యః కో విశ్వసేజ్ఞాతు తత్కులీనో జిజీవిషుః ॥ 55.7 ॥
8. రాజ్యే పుత్రః ప్రతిష్ఠాప్యః సగుణో నిర్గుణోఽపి వా ।  
 కథం శత్రుకులీనం మాం సుగ్రీవో జీవయిష్యతి ॥ 55.8 ॥
9. భిన్నమంత్రోఽపరాధశ్చ హీనశక్తిః కథం హ్యహమ్ ।  
 కిష్కింధాం ప్రాప్య జీవేయమ్ అనాథ ఇవ దుర్బలః ॥ 55.9 ॥
10. ఉపాంశుదండేన హి మాం బంధనేనోపపాదయేత్ ।  
 శరః క్రూరో నృశంసశ్చ సుగ్రీవో రాజ్యకారణాత్ ॥ 55.10 ॥
11. బంధనాద్వాఽవసాదాన్మే శ్రేయః ప్రాయోపవేశనమ్ ।  
 అనుజానీత మాం సర్వే గృహం గచ్ఛంతు వానరాః ॥ 55.11

12. అహం వః ప్రతిజానామి నాగమిష్యామ్యహం పురీమ్ ।  
ఇహైవ ప్రాయమాసిష్యే శ్రేయో మరణమేవ మే ॥ 55.12 ॥
13. అభివాదనపూర్వం తు రాఘవౌ బలశాలినౌ ।  
అభివాదనపూర్వం తు రాజా కుశలమేవ చ ।  
వాచ్యస్తాతో యవీయాన్మే సుగ్రీవో వానరేశ్వరః ॥ 55.13 ॥
14. ఆరోగ్యపూర్వం కుశలం వాచ్యా మాతా రుమా చ మే ।  
మాతరం చైవ మే తారామ్ ఆశ్వాసయితుమర్హథ ॥ 55.14 ॥
15. ప్రకృత్యా ప్రియపుత్రా సా సానుక్రోశా తపస్వినీ ।  
వినష్టమిహ మాం శ్రుత్వా వ్యక్తం హాస్యతి జీవితమ్ ॥ 55.15 ॥
16. ఏతావదుక్త్వా వచనం వృద్ధాంస్తానభివాద్య చ ।  
వివేశ చాంగదో భూమౌ రుదన్ దర్భేషు దుర్మనాః ॥ 55.16 ॥
17. తస్య సంవిశతస్తత్ర రుదంతో వానరర్షభాః ।  
నయనేభ్యః ప్రముముచుః ఉష్ణం వై వారి దుఃఖితాః ॥ 55.17 ॥
18. సుగ్రీవం చైవ నిందంతః ప్రశంసంతశ్చ వాలినమ్ ।  
పరివార్యాంగదం సర్వే వ్యవసన్ ప్రాయమాసితుమ్ ॥ 55.18 ॥
19. మతం తద్వాలిపుత్రస్య విజ్ఞాయ ప్లవగర్షభాః ।  
ఉపస్ఫుశ్యోదకం తత్ర ప్రాజ్ఞుఖాస్సముపావిశన్ ॥ 55.19 ॥
20. దక్షిణాగ్రేషు దర్భేషు ఉదక్తిరం సమాశ్రితాః ।  
ముమూర్షవో హరిశ్రేష్ఠాః ఏతత్ క్షమమితి స్మ హ ॥ 55.20 ॥
21. రామస్య వనవాసం చ క్షయం దశరథస్య చ ।  
జనస్థానవధం చైవ వధం చైవ జటాయుషః ॥ 55.21 ॥
22. హరణం చైవ వైదేహ్యః వాలినశ్చ వధం రణే ।  
రామకోపం చ వదతాం హరీణాం భయమాగతమ్ ॥ 55.22 ॥
23. స సంవిశద్భిర్బహుభిర్మహీధరః, మహాద్రికూటప్రతిమైః ప్లవంగమైః ।  
బభూవ సన్నాదితనిర్దరాంతర, భృశం నదద్భిర్జలదైరివోల్బణైః ॥  
॥ 55.23 ॥ (2 సార్లు)

సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥

**ఇత్యార్షే శ్రీమద్రామాయణే ఆదికావ్యే కిష్కింధాకాండే పంచపంచాశస్సర్గః**



**అథ శ్రీమద్రామాయణే ఆదికావ్యే కిష్కింధాకాండే షట్పంచాశస్సర్గః**

సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥

24. ఉపవిష్టాస్తు తే సర్వే యస్మిన్ ప్రాయం గిరిస్థలే ।  
హరయో గృధ్రరాజశ్చ తం దేశముపచక్రమే ॥ 56.1 ॥ (2 సార్లు)
25. సంపాతిర్నామ నామ్నా తు చిరంజీవీ విహంగమః ।  
భ్రాతా జటాయుషశ్రీమాన్ ప్రఖ్యాతబలపౌరుషః ॥ 56.2 ॥
26. కందరాదభినిష్క్రమ్య స వింధ్యస్య మహాగిరేః ।  
ఉపవిష్టాన్ హరీన్ దృష్ట్వా హృష్టాత్మా గిరిమబ్రవీత్ ॥ 56.3 ॥
27. విధిః కిల నరం లోకే విధానేనానువర్తతే ।  
యథాఽయం విహితో భక్త్యః చిరాన్మహ్యముపాగతః ॥ 56.4 ॥
28. పరంపరాణాం భక్షిష్యే వానరాణాం మృతం మృతమ్ ।  
ఉవాచేదం వచః పక్షీ తాన్నిరీక్ష్వ ప్లవంగమాన్ ॥ 56.5 ॥
29. తస్య తద్వచనం శ్రుత్వా భక్త్యలుభస్య పక్షిణః ।  
అంగదః పరమాయస్తః హనూమంతమథాబ్రవీత్ ॥ 56.6 ॥
30. పశ్య సీతాపదేశేన సాక్షాద్వైవస్వతో యమః ।  
ఇమం దేశమనుప్రాప్తః వానరాణాం విపత్తయే ॥ 56.7 ॥
31. రామస్య న కృతం కార్యం రాజ్ఞో న చ వచఃకృతమ్ ।  
హరీణామియమజ్ఞాతా విపత్తిస్సహసాఽఽగతా ॥ 56.8 ॥
32. వైదేహ్యః ప్రియకామేన కృతం కర్మ జటాయుషా ।  
గృధ్రరాజేన యత్తత్ర శ్రుతం వస్తదశేషతః ॥ 56.9 ॥

33. తథా సర్వాణి భూతాని తిర్యగ్యోనిగతాన్యపి ।  
ప్రియం కుర్వంతి రామస్య త్యక్త్వా ప్రాణాన్ యథా వయమ్ ।  
అన్యోన్యముపకుర్వంతి స్నేహకారుణ్యయంత్రితాః ॥ 56.10 ॥
34. తేన తస్యోపకారార్థం త్యజతాఽఽ త్మానమాత్మనా ।  
ప్రియం కృతం హి రామస్య ధర్మజ్ఞేన జటాయుషా ॥ 56.11 ॥
35. రాఘవాధే పరిశ్రాంతాః వయం సంత్యక్తజీవితాః ।  
కాంతారాణి ప్రపన్నాస్మై న చ పశ్యామ మైథిలీమ్ ॥ 56.12 ॥
36. స సుఖీ గృధ్రరాజస్తు రావణేన హతో రణే ।  
ముక్తశ్చ సుగ్రీవభయాత్ గతశ్చ పరమాం గతిమ్ ॥ 56.13 ॥
37. జటాయుషో వినాశేన రాజ్ఞో దశరథస్య చ ।  
హరణేన చ వైదేహ్యః సంశయం హరయో గతాః ॥ 56.14 ॥
38. రామలక్ష్మణయోర్వాసః అరణ్యే సహ సీతయా ।  
రాఘవస్య చ బాణేన వాలినశ్చ తథా వధః ॥ 56.15 ॥
39. రామకోపాదశేషాణాం రాక్షసానాం తథా వధః ।  
కైకేయ్యా వరదానేన ఇదం హి వికృతం కృతమ్ ॥ 56.16 ॥
40. తదసుఖమనుకీర్తితం వచో భువి, పతితాంశ్చ సమీక్ష్య వానరాన్ ।  
భృశచలితమతిర్మహామతిః, కృపణముదాహృతవాన్ స గృధ్రరాట్ ॥  
॥ 56.17 ॥
41. తత్తు శ్రుత్వా తదా వాక్యమ్ అంగదస్య ముఖోద్గతమ్ ।  
అబ్రవీద్వచనం గృధ్రః తాక్షతుండో మహాస్వనః ॥ 56.18 ॥
42. కోఽ యం గిరా ఘోషయతి ప్రాణైః ప్రియతమస్య మే ।  
జటాయుషో వధం భ్రాతుః కంపయన్నివ మే మనః ॥ 56.19 ॥
43. కథమాసీజ్జనస్థానే యుద్ధం రాక్షసగృధ్రయోః ।  
నామధేయమిదం భ్రాతుః చిరస్యాద్య మయా శ్రుతమ్ ॥ 56.20 ॥
44. ఇచ్ఛేయం గిరిదుర్గాచ్చ భవద్భిరవతారితుమ్ ।  
యవీయసో గుణజ్ఞస్య శ్లాఘనీయస్య విక్రమైః ॥ 56.21 ॥

45. అతిదీర్ఘస్య కాలస్య తుష్టోఽస్మి పరికీర్తనాత్ ।  
తదిచ్ఛేయమహం శ్రోతుం వినాశం వానరర్షభాః ॥ 56.22 ॥
46. భ్రాతుర్జటాయుషస్తస్య జనస్థాననివాసినః ।  
తస్యైవ చ మమ భ్రాతుః సఖా దశరథః కథమ్ ॥ 56.23 ॥
47. యస్య రామః ప్రియః పుత్రః జ్యేష్ఠో గురుజనప్రియః ।  
సూర్యాంశుదగ్ధపక్షత్వాత్ న శక్నోమ్యుపసర్పితుమ్ ॥ 56.24 ॥
48. ఇచ్ఛేయం పర్వతాదస్మాత్ అవతర్తుమరిందమాః ॥ 56.25 ॥ (2 సార్లు)  
సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥
- ఇత్యార్షే శ్రీమద్రామాయణే ఆదికావ్యే కిష్కింధాకాండే షట్పంచాశస్సర్గః**



**అథ శ్రీమద్రామాయణే ఆదికావ్యే కిష్కింధాకాండే నవ్తపంచాశస్సర్గః**  
సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥

49. శోకాద్ భ్రష్టస్వరమపి శ్రుత్వా తే హరియూథపాః ।  
శ్రద్ధధురైవ తద్వాక్యం కర్మణా తస్య శంకితాః ॥ 57.1 ॥ (2 సార్లు)
50. తే ప్రాయముపవిష్టాస్తు దృష్ట్వా గృధ్రం ప్లవంగమాః ।  
చక్రుర్బుద్ధిం తదా రౌద్రాం సర్వాన్ నో భక్షయిష్యతి ॥ 57.2 ॥
51. సర్వథా ప్రాయమాసీనాన్ యది నో భక్షయిష్యతి ।  
కృతకృత్యా భవిష్యామః క్షిప్రం సిద్ధిమితో గతాః ॥ 57.3 ॥
52. ఏతాం బుద్ధిం తతశ్చక్రుః సర్వే తే వానరర్షభాః ।  
అవతార్య గిరేశ్శృంగాత్ గృధ్రమాహాంగదస్తదా ॥ 57.4 ॥
53. బభూవరరజా నామ వానరేంద్రః ప్రతాపవాన్ ।  
మమార్యః పార్థివః పక్షిన్ ధార్మికస్తస్య చాత్మజౌ ॥ 57.5 ॥
54. సుగ్రీవశ్చైవ వాలీ చ పుత్రావోఘబలావుభౌ ।  
లోకే విశ్రుతకర్మాఽభూత్ రాజా వాలీ పితా మమ ॥ 57.6 ॥

55. రాజా కృత్సుస్య జగతః ఇక్ష్వాకూణాం మహారథః ।  
రామో దాశరథిశ్రీమాన్ ప్రవిష్టో దండకావనమ్ ॥ 57.7 ॥
56. లక్ష్మణేన సహ భ్రాత్రా వైదేహ్యో చాపి భార్యయా ।  
పితుర్నిర్దేశనిరతః ధర్మం పంథానమాశ్రితః ।  
తస్య భార్యా జనస్థానాత్ రావణేన హృతా బలాత్ ॥ 57.8 ॥
57. రామస్య తు పితుర్మిత్రం జటాయుర్నామ గృధ్రరాట్ ।  
దదర్శ సీతాం వైదేహీం హ్రియమాణాం విహాయసా ॥ 57.9 ॥
58. రావణం విరథం కృత్వా స్థాపయిత్వా చ మైథిలీమ్ ।  
పరిశ్రాంతశ్చ వృద్ధశ్చ రావణేన హతో రణే ॥ 57.10 ॥
59. ఏవం గృధ్రో హతస్తేన రావణేన బలీయసా ।  
సంస్కృతశ్చాపి రామేణ గతశ్చ గతిముత్తమామ్ ॥ 57.11 ॥
60. తతో మమ పితృవ్యేణ సుగ్రీవేణ మహాత్మనా ।  
చకార రాఘవస్సఖ్యం సోఽవధీత్పితరం మమ ॥ 57.12 ॥
61. మమ పిత్రా విరుద్ధో హి సుగ్రీవస్సచివైస్సహ ॥ 57.13 ॥
62. నిహత్య వాలినం రామః తతస్తమభిషేచయత్ ।  
స రాజ్యే స్థాపితస్తేన సుగ్రీవో వానరాధిపః ॥ 57.14 ॥
63. రాజా వానరముఖ్యానాం యేన ప్రస్థాపితా వయమ్ ।  
ఏవం రామప్రయుక్తాస్తు మార్గమాణాస్తతస్తతః ॥ 57.15 ॥
64. వైదేహీం నాధిగచ్ఛామః రాత్రౌ సూర్యప్రభామివ ।  
తే వయం దండకారణ్యం విచిత్య సుసమాహితాః ॥ 57.16 ॥
65. అజ్ఞానాత్తు ప్రవిష్టాస్సు ధర్మిణ్యా వివృతం బిలమ్ ।  
మయస్య మాయావిహితం తద్భిలం చ విచిన్వతామ్ ।  
వ్యతీతస్తత్ర నో మాసః యో రాజ్ఞా సమయః కృతః ॥ 57.17 ॥
66. తే వయం కపిరాజస్య సర్వే వచనకారిణః ।  
కృతాం సంస్థామతిక్రాంతాః భయాత్ ప్రాయముపాస్మహే ॥ 57.18 ॥



67. క్రుద్ధే తస్మింస్తు కాకుత్స్నే సుగ్రీవే చ సలక్షణే ।  
గతానామపి సర్వేషాం తత్ర నో నాస్తి జీవితమ్ ॥57.19॥(2 సార్లు)

సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥

**ఇత్యార్షే శ్రీమద్రామాయణే ఆదికావ్యే కిష్కింధాకాండే సప్తపంచాశస్సర్గః**



**అథ శ్రీమద్రామాయణే ఆదికావ్యే కిష్కింధాకాండే అష్టపంచాశస్సర్గః**

సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥

68. ఇత్యుక్తః కరుణం వాక్యం వానరైస్త్వక్తజీవితైః ।  
సభాషో వానరాన్ గృధ్రః ప్రత్యువాచ మహాస్వనః ॥58.1॥(2 సార్లు)

69. యవీయాన్ మమ స భ్రాతా జటాయుర్నామ వానరాః ।  
యమాఖ్యాత హతం యుద్ధే రావణేన బలీయసా ॥ 58.2 ॥

70. వృద్ధభావాదపక్షత్వాత్ శృణ్వన్ తదపి మర్షయే ।  
న హి మే శక్తిరస్త్యద్య భ్రాతుర్వైరవిమోక్షణే ॥ 58.3 ॥

71. పురా వృత్రవధే వృత్తే పరస్పరజయైషిణౌ ।  
ఆదిత్యముపయాతౌ స్వః జ్వలంతం రశ్మిమాలినమ్ ॥ 58.4 ॥

72. ఆవృత్యాకాశమార్గే తు జవేన స్మ గతౌ భృశమ్ ।  
మధ్యం ప్రాప్తే దినకరే జటాయురవసీదతి ॥ 58.5 ॥

73. తమహం భ్రాతరం దృష్ట్వా సూర్యరశ్మిభిరర్దితమ్ ।  
పక్షాభ్యాం ఛాదయామాస స్నేహాత్ పరమవిహ్వలః ॥ 58.6 ॥

74. నిర్దగ్ధపక్షః పతితః వింధ్యేఽహం వానరర్షభాః ।  
అహమస్మిన్ వసన్భ్రాతుః ప్రవృత్తిం నోపలక్షయే ॥ 58.7 ॥

75. జటాయుషస్త్వేవముక్తః భ్రాత్రా సంపాతినా తదా ।  
యువరాజో మహాప్రాజ్ఞః ప్రత్యువాచాంగదస్తదా ॥ 58.8 ॥

76. జటాయుషో యది భ్రాతా శ్రుతం తే గదితం మయా ।  
ఆఖ్యాహి యది జానాసి నిలయం తస్య రక్షసః ॥ 58.9 ॥

77. అదీర్ఘదర్శనం తం వై రావణం రాక్షసాధిపమ్ ।  
అంతికే యది వా దూరే యది జానాసి శంస నః ॥ 58.10 ॥
78. తతోఽబ్రవీన్మహాతేజాః జ్యేష్ఠో భ్రాతా జటాయుషః ।  
అత్మానురూపం వచనం వానరాన్ సంప్రహర్షయన్ ॥ 58.11 ॥
79. నిర్దగ్ధపక్షో గృధ్రోఽహం హీనవీర్యః ప్లవంగమాః ।  
వాఙ్మాత్రేణ తు రామస్య కరిష్యే సాహ్యముత్తమమ్ ॥ 58.12 ॥
80. జానామి వారుణాన్ లోకాన్ విష్ణోస్తైవిక్రమానపి ।  
మహాసుర విమర్దాన్వాఽప్యమృతస్య చ మంథనమ్ ॥ 58.13 ॥
81. రామస్య యదిదం కార్యం కర్తవ్యం ప్రథమం మయా ।  
జరయా చ హృతం తేజః ప్రాణాశ్చ శిథిలా మమ ॥ 58.14 ॥
82. తరుణీ రూపసంపన్నా సర్వాభరణభూషితా ।  
హ్రీయమాణా మయా దృష్ట్వా రావణేన దురాత్మనా ॥ 58.15 ॥
83. క్రోశంతీ రామ రామేతి లక్ష్మణేతి చ భామినీ ।  
భూషణాన్యపవిధ్యంతీ గాత్రాణి చ విధూన్వతీ ॥ 58.16 ॥
84. సూర్యప్రభేవ శైలాగ్రే తస్యాః కౌశేయముత్తమమ్ ।  
అసితే రాక్షసే భాతి యథా వా తడిదంబుదే ॥ 58.17 ॥
85. తాం తు సీతామహం మన్యే రామస్య పరికీర్తనాత్ ।  
శ్రూయతాం మే కథయతః నిలయం తస్య రక్షసః ॥ 58.18 ॥
86. పుత్రో విశ్రవసస్సాక్షాత్ భ్రాతా వైశ్రవణస్య చ ।  
అధ్యాస్తే నగరీం లంకాం రావణో నామ రాక్షసః ॥ 58.19 ॥
87. ఇతో ద్వీపస్సముద్రస్య సంపూర్ణే శతయోజనే ।  
తస్మిన్ లంకా పురీ రమ్యా నిర్మితా విశ్వకర్మణా ॥ 58.20 ॥
88. జాంబూనదమయైర్ద్వారైః చిత్రైః కాంచనవేదికైః ।  
ప్రాకారేణార్కవర్ణేన మహతా సుసమావృతా ॥ 58.21 ॥
89. తస్యాం వసతి వైదేహీ దీనా కౌశేయవాసినీ ।  
రావణాంతఃపురే రుద్ధా రాక్షసీభిస్సురక్షితా ॥ 58.22 ॥

90. జనకస్యాత్మజాం రాజ్ఞః తత్ర ద్రక్ష్యథ మైథిలీమ్ ।  
లంకాయామథ గుప్తాయాం సాగరేణ సమంతతః ॥ 58.23 ॥
91. సంప్రాప్య సాగరస్యాంతం సంపూర్ణం శతయోజనమ్ ।  
అసాద్య దక్షిణం తీరం తతో ద్రక్ష్యథ రావణమ్ ॥ 58.24 ॥
92. తత్రైవ త్వరితాః క్షిప్రం విక్రమధ్వం ప్లవంగమాః ।  
జ్ఞానేన ఖలు పశ్యామి దృష్ట్వా ప్రత్యాగమిష్యథ ॥ 58.25 ॥
93. ఆద్యః పంథాః కులింగానాం యే చాన్యే ధాన్యజీవినః ।  
ద్వితీయో బలిభోజానాం యే చ వృక్షఫలాశినః ॥ 58.26 ॥
94. భాసాస్తృతీయం గచ్ఛంతి క్రౌంచాశ్చ కురరైస్సహ ।  
శ్యేనాశ్చతుర్థం గచ్ఛంతి గృధ్రా గచ్ఛన్తి పంచమమ్ ॥ 58.27 ॥
95. బలవీర్యోపపన్నానాం రూపయౌవనశాలినామ్ ।  
షష్ఠస్తు పంథా హంసానాం వైనతేయగతిః పరా ।  
వైనతేయాచ్చ నో జన్మ సర్వేషాం వానరర్షభాః ॥ 58.28 ॥
96. ఇహస్థోఽహం ప్రపశ్యామి రావణం జానకీం తథా ।  
అస్మాకమపి సౌవర్ణం దివ్యం చక్షుర్బలం తథా ॥ 58.29 ॥
97. తస్మాదాహారవీర్యేణ నిసర్గేణ చ వానరాః ।  
అయోజనశతాత్ సాగ్రాత్ వయం పశ్యామ నిత్యశః ॥ 58.30 ॥
98. అస్మాకం విహితా వృత్తిః నిసర్గేణ చ దూరతః ।  
విహితా పాదమూలే తు వృత్తిశ్చరణయోధినామ్ ॥ 58.31 ॥
99. గర్హితం తు కృతం కర్మ యేన స్మ పిశితాశినా ।  
ప్రతీకార్యం చ మే తస్య వైరం భ్రాతుః కృతం భవేత్ ॥ 58.32 ॥
100. ఉపాయో దృశ్యతాం కశ్చిత్ లంఘనే లవణాంభసః ।  
అభిగమ్య తు వైదేహీం సమృద్ధార్థా గమిష్యథ ॥ 58.33 ॥
101. సముద్రం నేతుమిచ్ఛామి భవద్భిర్వరుణాలయమ్ ।  
ప్రదాస్యామ్యుదకం భ్రాతుః స్వర్గతస్య మహాత్మనః ॥ 58.34 ॥

102. తతో నీత్వా తు తం దేశం తీరం నదనదీపతేః ।  
నిర్దగ్ధపక్షం సంపాతిం వానరాస్సుమహౌజసః ॥ 58.35 ॥
103. పునః ప్రత్యానయిత్వా చ తం దేశం పతగేశ్వరమ్ ।  
బభూవుర్వానరా హృష్టాః ప్రవృత్తిముపలభ్యతే ॥58.36 ॥ (2 సార్లు)
- సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥
- ఇత్యార్షశ్రీమద్రామాయణే ఆదికావ్యే కిష్కింధాకాండే అష్టపంచాశస్సర్గః**



**అథ శ్రీమద్రామాయణే ఆదికావ్యే కిష్కింధాకాండే ఏకోనషష్ఠితమస్సర్గః**

- సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥
104. తతస్తదమృతాస్వాదం గృధ్రరాజేన భాషితమ్ ।  
నిశమ్య ముదితా హృష్టాః తే వచః ప్లవగర్షభాః ॥59.1 ॥ (2 సార్లు)
105. జాంబవాన్ వానరశ్రేష్ఠః సహ సర్వైః ప్లవంగమైః ।  
భూతలాత్ సహసోత్థాయ గృధ్రరాజమథాబ్రవీత్ ॥ 59.2
106. క్వ సీతా కేన వా దృష్టా కో వా హరతి మైథిలీమ్ ।  
తదాఖ్యాతు భవాన్ సర్వం గతిర్భవ వనాకసామ్ ॥ 59.3 ॥
107. కో దాశరథిబాణానాం వజ్రవేగనిపాతినామ్ ।  
స్వయం లక్ష్మణముక్తానాం న చింతయతి విక్రమమ్ ॥ 59.4 ॥
108. స హరీన్ ప్రీతిసంయుక్తాన్ సీతాశ్రుతిసమాహితాన్ ।  
పునరాశ్వాసయన్ ప్రీతః ఇదం వచనమబ్రవీత్ ॥ 59.5 ॥
109. శ్రూయతామిహ వైదేహ్యః యథా మే హరణం శ్రుతమ్ ।  
యేన చాపి మమాఖ్యాతం యత్ర వాఽ యతలోచనా ॥ 59.6 ॥
110. అహమస్మిన్ గిరౌ దుర్గే బహుయోజనమాయతే ।  
చిరాన్నిపతితో వృద్ధః క్షీణప్రాణపరాక్రమః ॥ 59.7 ॥
111. తం మామేవం గతం పుత్రః సుపార్శ్వో నామ నామతః ।  
ఆహారేణ యథాకాలం బిభర్తి పతతాం వరః ॥ 59.8 ॥

112. తీక్ష్ణకామాస్తు గంధర్వాః తీక్ష్ణ కోపా భుజంగమాః ।  
మృగాణాం తు భయం తీక్ష్ణం తతస్తీక్ష్ణ క్షుధా వయమ్ ॥ 59.9 ॥
113. స కదాచిత్ క్షుధార్తస్య మమాహారాభికాంక్షిణః ।  
గతసూర్యేఽహని ప్రాప్తః మమ పుత్రో హ్యనామిషః ॥ 59.10 ॥
114. స మయా వృద్ధభావాచ్చ కోపాచ్చ పరిభర్తితః ।  
క్షుత్తిపాసాపరీతేన కుమారః పతతాం వరః ॥ 59.11 ॥
115. స మామాహారసంరోధాత్ పీడితం ప్రీతివర్ధనః ।  
అనుమాన్య యథాతత్త్వమ్ ఇదం వచనమబ్రవీత్ ॥ 59.12 ॥
116. అహం తాత యథాకాలమ్ ఆమిషార్థే ఖమాప్లుతః ।  
మహేంద్రస్య గిరేర్ద్వారమ్ ఆవృత్య చ సమాస్థితః ॥ 59.13 ॥
117. తతస్సత్త్వసహస్రాణాం సాగరాంతరచారిణామ్ ।  
పంథానమేకోఽధ్యవసం సన్నిరోద్ధమవాఙ్ముఖః ॥ 59.14 ॥
118. తత్ర కశ్చిన్మయా దృష్టః సూర్యోదయసమప్రభామ్ ।  
స్త్రియమాదాయ గచ్ఛన్ వై భిన్నాంజనచయప్రభః ॥ 59.15 ॥
119. సోఽహమభ్యవహారార్థే తౌ దృష్ట్వా కృతనిశ్చయః ।  
తేన సామ్నా వినీతేన పంథానమభియాచితః ॥ 59.16 ॥
120. న హి సామోపపన్నానాం ప్రహర్తా విద్యతే క్వచిత్ ।  
నీచేష్వపి జనః కశ్చిత్ కిమఙ్గ బత మద్విధః ॥ 59.17 ॥
121. స యాతస్తేజసా వ్యోమ సంక్షిపన్నివ వేగతః ।  
అథాహం ఖచరైర్భూతైః అభిగమ్య సభాజితః ॥ 59.18 ॥
122. దిష్ట్వా జీవసి తాతేతి హ్యబ్రువన్ మాం మహర్షయః ।  
కథంచిత్ సకళత్రోఽసౌ గతస్తే స్వస్త్వసంశయమ్ ॥ 59.19 ॥
123. ఏవముక్తస్తతోఽహం తైః సిద్ధః పరమశోభనైః ।  
స చ మే రావణో రాజా రక్షసాం ప్రతివేదితః ।  
హరన్ దాశరథేర్భార్యాం రామస్య జనకాత్మజామ్ ॥ 59.20 ॥

124. భ్రష్టాభరణకౌశేయాం శోకవేగపరాజితామ్ ।  
రామలక్ష్మణయోర్నామ క్రోశంతీం ముక్తమూర్ధజామ్ ॥ 59.21 ॥
125. ఏష కాలాత్యయస్తావత్ ఇతి కాలవిదాం వరః ।  
ఏతమర్థం సమగ్రం మే సుపార్శ్వః ప్రత్యవేదయత్ ॥ 59.22 ॥
126. తచ్ఛ్చుత్వాఽపి హి మే బుద్ధిః నాసీత్ కాచిత్ పరాక్రమే ।  
అపక్షో హి కథం పక్షీ కర్మ కించిదుపక్రమే ॥ 59.23 ॥
127. యత్తు శక్యం మయా కర్తుం వాగ్బుద్ధిగుణవర్తినా ।  
శ్రూయతాం తత్ ప్రవక్ష్యామి భవతాం పౌరుషాశ్రయమ్ ॥59.24॥
128. వాఙ్మతిభ్యాం తు సర్వేషాం కరిష్యామి ప్రియం హి వః ।  
యద్ధి దాశరథేః కార్యం మమ తన్నాత్ర సంశయః ॥ 59.25 ॥
129. తే భవంతో మతిశ్రేష్ఠాః బలవంతో మనస్వినః ।  
ప్రేషితాః కపిరాజేన దేవైరపి దురాసదాః ॥ 59.26 ॥
130. రామలక్ష్మణబాణాశ్చ నిశితాః కంకపత్రిణః ।  
త్రయాణామపి లోకానాం పర్యాప్తాస్త్రాణనిగ్రహే ॥ 59.27 ॥
131. కామం ఖలు దశగ్రీవః తేజోబలసమన్వితః ।  
భవతాం తు సమర్థానాం న కించిదపి దుష్కరమ్ ॥ 59.28 ॥
132. తదలం కాలసంగేన క్రియతాం బుద్ధినిశ్చయః ।  
న హి కర్మసు సజ్జంతే బుద్ధిమంతో భవద్విధాః ॥59.29॥ (2 సార్లు)
- సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥
- ఇత్యార్షే శ్రీమద్రామాయణే ఆదికావ్యే కిష్కింధాకాండే ఏకోనవష్టితమస్సర్గః**



**అథ శ్రీమద్రామాయణే ఆదికావ్యే కిష్కింధాకాండే షష్టితమస్సర్గః**  
సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥

133. తతః కృతోదకం స్నాతం తం గృధ్రం హరియూథపాః ।  
ఉపవిష్టా గిరౌ దుర్గే పరివార్య సమంతతః ॥ 60.1 ॥ (2 సార్లు)
134. తమంగదముపాసీనం తైస్సర్వైర్హరిభిర్భృతమ్ ।  
జనితప్రత్యయో హర్షాత్ సంపాతిః పునరబ్రవీత్ ॥ 60.2 ॥
135. కృత్వా నిఃశబ్దమేకాగ్రాః శృణ్వంతు హరయో మమ ।  
తత్త్వం సంకీర్తయిష్యామి యథా జానామి మైథిలీమ్ ॥ 60.3 ॥
136. అస్య వింధ్యస్య శిఖరే పతితోఽస్మి పురా వనే ।  
సూర్యాతపపరీతాంగః నిర్దగ్ధస్సూర్యరశ్మిభిః ॥ 60.4 ॥
137. లబ్ధసంజ్ఞస్తు షడ్రాత్రాత్ వివశో విహ్వలన్నివ ।  
వీక్షమాణో దిశస్సర్వాః నాభిజానామి కించన ॥ 60.5 ॥
138. తతస్తు సాగరాన్ శైలాన్ నదీస్సర్వాస్సరాంసి చ ।  
వనాన్యుదధివేలాం చ సమీక్ష్య మతిరాగమత్ ॥ 60.6 ॥
139. హృష్టపక్షిగణాకీర్ణః కందరాంతరకూటవాన్ ।  
దక్షిణస్యోదధేస్తీరే వింధ్యోఽయమితి నిశ్చయః ॥ 60.7 ॥
140. ఆసీచ్ఛాత్రాశ్రమం పుణ్యం సురైరపి సుపూజితమ్ ।  
ఋషిర్నిశాకరో నామ యస్మిన్నుగ్రతపాఽభవత్ ॥ 60.8 ॥
141. అష్టై వర్షసహస్రాణి తేనాస్మిన్ ఋషిణా వినా ।  
వసతో మమ ధర్మజ్ఞాః స్వర్గతే తు నిశాకరే ॥ 60.9 ॥
142. అవతీర్య చ వింధ్యాగ్రాత్ కృచ్ఛేణ విషమాచ్ఛనైః ।  
తీక్ష్ణదర్శాం వసుమతీం దుఃఖేన పునరాగతః ॥ 60.10 ॥
143. తమృషిం ద్రష్టుకామోఽస్మి దుఃఖేనాభ్యాగతో భృశమ్ ।  
జటాయుషా మయా చైవ బహుశోఽధిగతో హి సః ॥ 60.11 ॥
144. తస్యాశ్రమపదాభ్యాశే వపుర్వాతాస్సుగంధినః ।  
వృక్షో వాఽపుష్పితః కశ్చిత్ అఫలో వా న విద్యతే ॥ 60.12 ॥
145. ఉపేత్య చాశ్రమం పుణ్యం వృక్షమూలముపాశ్రితః ।  
ద్రష్టుకామః ప్రతీక్షేఽహం భగవంతం నిశాకరమ్ ॥ 60.13 ॥

146. అథాపశ్యమదూరస్థమ్ ఋషిం జ్వలితతేజసమ్ ।  
కృతాభిషేకం దుర్ధర్షమ్ ఉపావృత్తముదజ్ముఖమ్ ॥ 60.14 ॥
147. తమృక్షాస్సమరా వ్యాఘ్రూః సింహో నాగాస్సరీసృపాః ।  
పరివార్యోపగచ్ఛంతి ధాతారం ప్రాణినో యథా ॥ 60.15 ॥
148. తతః ప్రాప్తమృషిం జ్ఞాత్వా తాని సత్త్వాని వై యయుః ।  
ప్రవిష్టే రాజని యథా సర్వం సామాత్యకం బలమ్ ॥ 60.16 ॥
149. ఋషిస్తు దృష్ట్వా మాం ప్రీతః ప్రవిష్టశ్చాశ్రమం పునః ।  
ముహూర్తమాత్రాన్నిప్రకృమ్య తతః కార్యమపృచ్ఛత ॥ 60.17 ॥
150. సౌమ్య వైకల్యతాం దృష్ట్వా రోమ్ణాం తే నావగమ్యతే ।  
అగ్నిదగ్ధావిమౌ పక్షౌ త్వక్ష్వైవ ప్రణితా తవ ॥ 60.18 ॥
151. గృధ్రౌ ద్వా దృష్టపూర్వౌ మే మాతరిశ్వసమౌ జవే ।  
గృధ్రాణాం చైవ రాజానౌ భ్రాతరో కామరూపిణౌ ॥ 60.19 ॥
152. జ్యేష్ఠో హి త్వం తు సంపాతే జటాయురనుజస్తవ ।  
మానుషం రూపమాస్థాయ గృహ్ణీతాం చరణౌ మమ ॥ 60.20 ॥
153. కిం తే వ్యాధిసముత్థానం పక్షయోః పతనం కథమ్ ।  
దండో వాఽయం కృతః కేన సర్వమాఖ్యా హి పృచ్ఛతః ॥ 60.21 ॥  
(2 సార్లు)

సుగ్రీవాదియుతం శ్రీశం భస్మాంగావృతమీశ్వరం ।

మహేశ్వరసమం ధ్యాయేత్ కిష్కింధాకాండ ఉత్తమే ॥

**ఇత్యార్షే శ్రీమద్రామాయణే ఆదికావ్యే కిష్కింధాకాండే షష్ఠితమస్సర్గః**



**అథ శ్రీమద్రామాయణే ఆదికావ్యే కిష్కింధాకాండే ఏకషష్ఠితమస్సర్గః**

సుగ్రీవాదియుతం శ్రీశం భస్మాంగావృతమీశ్వరం ।

మహేశ్వరసమం ధ్యాయేత్ కిష్కింధాకాండ ఉత్తమే ॥

154. తతస్తద్దారుణం కర్మ దుష్కరం సాహసాత్ప్రతమ్ ।  
ఆచచక్షే మునేస్సర్వం సూర్యానుగమనం తదా ॥ 61.1 ॥ (2 సార్లు)



155. భగవన్ ప్రణయుక్తత్వాత్ లజ్జయా వ్యాకులేంద్రియః ।  
పరిశ్రాంతో న శక్నోమి వచనం ప్రతిభాషితుమ్ ॥ 61.2 ॥
156. అహం చైవ జటాయుశ్చ సంఘర్షద్దర్పమోహితౌ ।  
అకాశం పతితౌ వీరౌ జిజ్ఞాసంతౌ పరాక్రమమ్ ॥ 61.3 ॥
157. కైలాసశిఖరే బద్ధ్వా మునీనామగ్రతః పణమ్ ।  
రవిస్సౌదనుయాతవ్యః యావదస్తం మహాగిరిమ్ ॥ 61.4 ॥
158. అథావాం యుగపత్ ప్రాప్తౌ అపశ్యావ మహీతలే ।  
రథచక్రప్రమాణాని నగరాణి పృథక్పృథక్ ॥ 61.5 ॥
159. క్వచిత్వాదిత్రఘోషాంశ్చ బ్రహ్మఘోషాంశ్చ శుశ్రువః ।  
గాయంతీశ్చాంగనా బహ్వీః పశ్యావో రక్తవాససః ॥ 61.6 ॥
160. తూర్ణముత్పత్య చాకాశమ్ ఆదిత్యపథమాశ్రితౌ ।  
ఆవామాలోకయావస్తత్ వనం శాద్వలసన్నిభమ్ ॥ 61.7 ॥
161. ఉపలైరివ సంఘన్నాః దృశ్యతే భూశ్శిలోచ్చయైః ।  
అపగాభిశ్చ సంవీతాః సూత్రైరివ వసుంధరా ॥ 61.8 ॥
162. హిమవాంఛైవ వింధ్యశ్చ మేరుశ్చ సుమహాన్నగః ।  
భూతలే సంప్రకాశంతే నాగా ఇవ జలాశయే ॥ 61.9 ॥
163. తీవ్రస్వేదశ్చ ఖేదశ్చ భయం చాసీత్తదాఽఽ వయోః ।  
సమావిశతి మోహశ్చ తమో మూర్ఛా చ దారుణా ॥ 61.10 ॥
164. న దిగ్విజ్ఞాయతే యామ్యా నాగ్నేయీ న చ వారుణీ ।  
యుగాంతే నియతో లోకః హతో దగ్ధ ఇవాగ్నినా ॥ 61.11 ॥
165. మనశ్చ మే హతం భూయః సన్నివర్త్య తు సంశ్రయమ్ ।  
యత్నేన మహతా హ్యస్మిన్ పునస్సంధాయ చక్షుషి ।  
యత్నేన మహతా భూయః రవిస్సమవలోకితః ॥ 61.12 ॥
166. తుల్యః పృథ్వీప్రమాణేన భాస్కరః ప్రతిభాతి నౌ ॥ 61.13 ॥

167. జటాయుర్మామనాపృచ్ఛ్య నిపపాత మహీం తతః ।  
తం దృష్ట్వా తూర్ణమాకాశాత్ ఆత్మానం ముక్తవానహమ్ ॥ 61.14 ॥
168. పక్ష్యాభ్యాం చ మయా గుప్తః జటాయుర్న ప్రదహ్యతే ।  
ప్రమాదాత్తత్ర నిర్దగ్ధః పతన్వాయుపథాదహమ్ ॥ 61.15 ॥
169. ఆశంకే తం నిపతితం జనస్థానే జటాయుషమ్ ।  
అహం తు పతితో వింధ్యే దగ్ధపక్షో జడీకృతః ॥ 61.16 ॥
170. రాజ్యేన హీనో భ్రాత్రా చ పక్షాభ్యాం విక్రమేణ చ ।  
సర్వథా మర్తుమేవేచ్ఛన్ పతిష్యే శిఖరాద్ధిరేః ॥ 61.17 ॥ (2 సార్లు)
- సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥
- ఇతి శ్రీమద్రామాయణే ఆదికావ్యే కిష్కింధాకాండే ఏకషష్ఠితమస్సర్గః**



- అథ శ్రీమద్రామాయణే ఆదికావ్యే కిష్కింధాకాండే ద్విషష్ఠితమస్సర్గః**
- సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥
171. ఏవముక్త్వా మునిశ్రేష్ఠమ్ అరుదం దుఃఖితో భృశమ్ ।  
అథ ధ్యాత్వా ముహూర్తం తు భగవానిదమబ్రవీత్ ॥ 62.1 ॥ (2 సార్లు)
172. పక్షౌ చ తే ప్రపక్షౌ చ పునరన్యౌ భవిష్యతః ।  
ప్రాణాశ్చ చక్షుషీ చైవ విక్రమశ్చ బలం చ తే ॥ 62.2 ॥
173. పురాణే సుమహత్కార్యం భవిష్యతి మయా శ్రుతమ్ ।  
దృష్టం మే తపసా చైవ శ్రుత్వా చ విదితం మమ ॥ 62.3 ॥
174. రాజా దశరథో నామ కశ్చిదిక్ష్వాకునన్దనః ।  
తస్య పుత్రో మహాతేజాః రామో నామ భవిష్యతి ॥ 62.4 ॥
175. అరణ్యం చ సహ భ్రాత్రా లక్ష్మణేన గమిష్యతి ।  
అస్మిన్నర్థే నియుక్తస్సన్ పిత్రా సత్యపరాక్రమః ॥ 62.5 ॥

176. నైరృతో రావణో నామ తస్య భార్యాం హరిష్యతి ।  
రాక్షసేంద్రో జనస్థానాత్ అవధ్యస్సురదానవైః ॥ 62.6 ॥
177. సా చ కామైః ప్రలోభ్యంతీ భక్త్యైర్భౌజ్యైశ్చ మైథిలీ ।  
న భోక్త్యతి మహాభాగా దుఃఖే మగ్నా యశస్వినీ ॥ 62.7 ॥
178. పరమాన్నం తు వైదేహ్యోః జ్ఞాత్వా దాస్యతి వాసవః ।  
యదన్నమమృతప్రఖ్యం సురాణామపి దుర్లభమ్ ॥ 62.8 ॥
179. తదన్నం మైథిలీ ప్రాప్య విజ్ఞాయేంద్రాదిదం త్వితి ।  
అగ్రముద్భృత్య రామాయ భూతలే నిర్వపిష్యతి ॥ 62.9 ॥
180. యది జీవతి మే భర్తా లక్ష్మణేన సహ ప్రభుః ।  
దేవత్వం గచ్ఛతోర్వాఽపి తయోరన్నమిదం త్వితి ॥ 62.10 ॥
181. ఏష్యన్త్యన్వేషకాస్తస్యాః రామదూతాః ప్లవంగమాః ।  
అఖ్యేయా రామమహిషీ త్వయా తేభ్యో విహఙ్గమ ॥ 62.11 ॥
182. సర్వథా హి న గన్తవ్యమ్ ఈదృశః క్వ గమిష్యసి ।  
దేశకాలౌ ప్రతీక్షస్వ పక్షౌ త్వం ప్రతిపత్స్యసే ॥ 62.12 ॥
183. నోత్సహేయమహం కర్తుమ్ అద్యైవ త్వాం సపక్షకమ్ ।  
ఇహస్థస్త్వం తు లోకానాం హితం కార్యం కరిష్యసి ॥ 62.13 ॥
184. త్వయాఽపి ఖలు తత్కార్యం తయోశ్చ నృపపుత్రయోః ।  
బ్రాహ్మణానాం సురాణాం చ మునీనాం వాసవస్య చ ॥ 62.14 ॥
185. ఇచ్ఛామ్యహమపి ద్రష్టుం భ్రాతరౌ రామలక్ష్మణౌ ।  
నేచ్ఛే చిరం ధారయితుం ప్రాణాంస్త్యక్త్యే కలేబరమ్ ।  
మహర్షిస్త్వబ్రవీదేవం దృష్టతత్త్వార్థదర్శనః ॥ 62.15 ॥ (2 సార్లు)
- సుగ్రీవాదియుతం శ్రీశం భస్మాంగావృతమీశ్వరం ।  
మహేశ్వరసమం ధ్యాయేత్ కిష్కింధాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే కిష్కింధాకాండే ద్విషష్ఠితమస్కర్ణః



**అథ త్రిషష్టితమస్సర్గః**

ఏతైరన్వైశ్చ బహుభిః వాక్యైర్వాక్యవిదాం వరః ।

మాం ప్రశస్యాభ్యనుజ్ఞాప్య ప్రవిష్టస్స స్వమాశ్రమమ్ ॥ 63.1 ॥



**శ్రీ రామస్తుతిః**

ఆపదానుపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతిః**

బుద్ధిర్బలం యశో ధైర్యం నిర్భయత్వమరోగితా ।

అజాడ్యం వాక్పటుత్వం చ హనూమత్ స్మరణాత్ భవేత్ ॥

**శ్రీరామచంద్రపరబ్రహ్మణే నమః**



**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా

బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై

నారాయణాయేతి సమర్పయామి ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

